



Ooredoo Myanmar Limited မှ 900 MHz Band အတွင်း လှိုင်းနှုန်းနှောင့်ယှက်မှုများ ဖြစ်ပေါ်ခဲ့ခြင်းကြောင့် နစ်နာခဲ့ရမှုများနှင့်စပ်လျဉ်း၍ ‘အနုညာတနည်းဖြင့် စီရင်ဆုံးဖြတ်ခြင်း ပြုလုပ်လိုကြောင်း’ တင်ပြလာခြင်းအပေါ် သက်ဆိုင်ရာအဖွဲ့အစည်းများနှင့် ပြုလုပ်ခဲ့သည့် ညှိနှိုင်းအစည်းအဝေးမှတ်တမ်း

- အစည်းအဝေးနေ့ရက် - ၂၀၁၉ ခုနှစ်၊ ဖေဖော်ဝါရီလ (၁၃) ရက်
- အစည်းအဝေးအချိန် - (၁၀:၀၀) နာရီ မှ (၁၁:၃၀) နာရီအထိ
- အစည်းအဝေးနေရာ - ပို့ဆောင်ရေးနှင့်ဆက်သွယ်ရေးဝန်ကြီးဌာန၊ ရုံးအမှတ် (၂) အစည်းအဝေးခန်းမ

အစည်းအဝေးတက်ရောက်ကြသူများ

၁။ အောက်ပါပုဂ္ဂိုလ်များ တက်ရောက်ကြပါသည် -

ဦးစိုးသိန်း	အမြဲတမ်းအတွင်းဝန်	ပို့ဆောင်ရေးနှင့် ဆက်သွယ်ရေး ဝန်ကြီးဌာန
ဦးမျိုးဆွေ	ဒုတိယညွှန်ကြားရေးမှူးချုပ်	ဆက်သွယ်ရေးညွှန်ကြားမှုဦးစီးဌာန
ဦးကျော်ကျော်နိုင်	ဒုတိယညွှန်ကြားရေးမှူးချုပ်	ဥပဒေအကြံဉာဏ်ပေးရေးဦးစီးဌာန
ဒေါ်သီတာထွန်း	ဒုတိယညွှန်ကြားရေးမှူးချုပ်	ရသုံးမှန်းခြေငွေစာရင်းဦးစီးဌာန
ဦးမင်းဇော်ဦး	ညွှန်ကြားရေးမှူး	မြန်မာနိုင်ငံရင်းနှီးမြှုပ်နှံမှုကော်မရှင်
ဦးသန်းဝင်း	ညွှန်ကြားရေးမှူး	ပြည်တွင်းအခွန်များဦးစီးဌာန
ဦးစိုးနိုင်	ညွှန်ကြားရေးမှူး	ဆက်သွယ်ရေးညွှန်ကြားမှုဦးစီးဌာန
ဦးသန်းထွန်းအောင်	ညွှန်ကြားရေးမှူး	ဆက်သွယ်ရေးညွှန်ကြားမှုဦးစီးဌာန
ဦးဇာနည်အောင်	ညွှန်ကြားရေးမှူး	ဆက်သွယ်ရေးညွှန်ကြားမှုဦးစီးဌာန
ဒေါ်စံစံ	ညွှန်ကြားရေးမှူး	ဆက်သွယ်ရေးညွှန်ကြားမှုဦးစီးဌာန
ဒေါ်စိမ့်စိမ့်အေး	ညွှန်ကြားရေးမှူး	ဆက်သွယ်ရေးညွှန်ကြားမှုဦးစီးဌာန
ဒေါ်တင်သူလှိုင်	လက်ထောက်ညွှန်ကြားရေးမှူး	ဆက်သွယ်ရေးညွှန်ကြားမှုဦးစီးဌာန
ဒေါ်အေးမျိုးဝင်း	လက်ထောက်ညွှန်ကြားရေးမှူး	ပို့ဆောင်ရေးနှင့် ဆက်သွယ်ရေး ဝန်ကြီးဌာန
ဦးသက်လွင်	လက်ထောက်ညွှန်ကြားရေးမှူး	ပြည်ထောင်စုရှေ့နေချုပ်ရုံး

ဒေါ်ထားအိစံ	လက်ထောက်ညွှန်ကြားရေးမှူး	DICA
ဒေါ်မေပွင့်အောင်	ဦးစီးအရာရှိ	DICA
ဦးဝေဖြိုး	ဦးစီးအရာရှိ	ပြည်တွင်းအခွန်များဦးစီးဌာန
ဦးဥက္ကာဖြိုး	ဦးစီးအရာရှိ	ဆက်သွယ်ရေးညွှန်ကြားမှုဦးစီးဌာန
ဦးကျော်သူရမောင်	ဦးစီးအရာရှိ	ဆက်သွယ်ရေးညွှန်ကြားမှုဦးစီးဌာန

အစည်းအဝေးမတက်ရောက်နိုင်သူများ

ဦးမိုးကျော်စိုး(တာဝန်) ဒုတိယအမြဲတမ်းအတွင်းဝန် ပို့ဆောင်ရေးနှင့်ဆက်သွယ်ရေး
ဝန်ကြီးဌာန

ရည်ရွယ်ချက်

၂။ Ooredoo Myanmar Limited က 900 MHz Band အတွင်း လှိုင်းနှုန်းနှောင့်ယှက်မှုများ ဖြစ်ပေါ်ခဲ့ခြင်းကြောင့် နစ်နာခဲ့ရမှုများနှင့် စပ်လျဉ်း၍ ‘အနုညာတနည်းဖြင့် စီရင်ဆုံးဖြတ်ခြင်း ပြုလုပ်လိုကြောင်း’ တင်ပြလာခြင်းအပေါ် ရက်ပေါင်း (၉၀) အတွင်း Ooredoo Myanmar Limited နှင့် ညှိနှိုင်းဆွေးနွေးမှုပြုလုပ်ရမည်ဖြစ်ရာ ထိုသို့ ဆွေးနွေးညှိနှိုင်းခြင်းမပြုမီ ဥပဒေကြောင်းဆိုင်ရာ ကိစ္စရပ်များနှင့်စပ်လျဉ်း၍လည်းကောင်း၊ ရင်းနှီးမြှုပ်နှံမှုဆိုင်ရာ အချက်အလက်များနှင့် စပ်လျဉ်း၍လည်းကောင်း ညှိနှိုင်းဆွေးနွေးကြရန် အစည်းအဝေးခေါ်ယူ ကျင်းပရခြင်း ဖြစ်ပါသည်။

ဆွေးနွေးချက်များ

၃။ အမြဲတမ်းအတွင်းဝန်က ယနေ့အစည်းအဝေးသို့ တက်ရောက်လာသည့်အတွက် ကျေးဇူးအထူးတင်ရှိကြောင်း၊ Ooredoo Myanmar Limited မှ 900 MHz Band အတွင်း လှိုင်းနှုန်းနှောင့်ယှက်မှုများ ဖြစ်ပေါ်ခဲ့ခြင်းကြောင့် နစ်နာခဲ့ရမှုများနှင့်စပ်လျဉ်း၍ ‘အနုညာတနည်းဖြင့် စီရင်ဆုံးဖြတ်ခြင်း ပြုလုပ်လိုကြောင်း’ တင်ပြလာခြင်းအပေါ် ရက်ပေါင်း (၉၀) အတွင်း ၂၀၁၉ ခုနှစ်၊ ဖေဖော်ဝါရီလ (၁၈) ရက်နေ့မတိုင်မီ Ooredoo Myanmar Limited နှင့် ညှိနှိုင်းဆွေးနွေးမှုပြုလုပ်ရမည်ဖြစ်ရာ ထိုသို့ ဆွေးနွေးညှိနှိုင်းခြင်းမပြုမီ ဥပဒေကြောင်းဆိုင်ရာ ကိစ္စရပ်များနှင့် စပ်လျဉ်း၍လည်းကောင်း၊ ရင်းနှီးမြှုပ်နှံမှုဆိုင်ရာ အချက်အလက်များနှင့် စပ်လျဉ်း၍လည်းကောင်း ညှိနှိုင်းဆွေးနွေးနိုင်ရန်အတွက် ယခုအစည်းအဝေးကိုခေါ်ယူရခြင်းဖြစ်ကြောင်း ရှေးဦးစွာ ပြောကြားခဲ့ပါသည်။

၄။ ဆက်လက်၍ အမြဲတမ်းအတွင်းဝန်က ဖြစ်စဉ်အကျဉ်းအား ရှင်းလင်းပြောကြားရာတွင် မြန်မာနိုင်ငံ၏ ဆက်သွယ်ရေးကဏ္ဍဖွံ့ဖြိုးတိုးတက်စေရေးအတွက် (၂၀၁၃) ခုနှစ်မှ စတင်၍ Market Liberalization ကို ဆောင်ရွက်ခဲ့ပြီး Telenor Myanmar Limited နှင့် Ooredoo Myanmar Limited တို့က တင်ဒါအောင်မြင်ခဲ့ကာ Nationwide Telecommunications License ရရှိခဲ့ကြောင်း၊ အဆိုပါ တင်ဒါမပြုလုပ်မီ တင်ဒါလျှောက်ထားသူများနှင့်ပြုလုပ်သည့် အစည်းအဝေး (Invitation to Tender-ITT) ၏ အမေးအဖြေကဏ္ဍတွင် အစိုးရအနေဖြင့် လှိုင်းနှုန်းရှင်းလင်းပေးပြီးမှသာ မိုဘိုင်းအော်ပရေတာများသို့ လှိုင်းနှုန်းအသုံးပြုခွင့် (Spectrum License) ပေးအပ်ရမည်ဟု ဖြေကြားထားမှုအပေါ် အခြေခံ၍ Ooredoo Myanmar Limited က ယခုကဲ့သို့ တင်ပြလာခြင်းဖြစ်ကြောင်း၊ လှိုင်းနှုန်းနှောင့်ယှက်မှု ဖြစ်ပေါ်နေသည့်ကိစ္စနှင့်စပ်လျဉ်း၍ ယခု Ooredoo Myanmar Limited သို့ သတ်မှတ်ချထားပေးထားသည့် လှိုင်းနှုန်း၏ တစ်စိတ် တစ်ပိုင်းမှာ ၎င်းတို့သို့ ချထားမပေးမီကာလတွင် မြန်မာ့ဆက်သွယ်ရေးလုပ်ငန်းက အသုံးပြုခဲ့သည့် အတွက် ၂၀၁၃ ခုနှစ်၊ အောက်တိုဘာလအတွင်း လှိုင်းနှုန်းရှင်းလင်းပေးရန် မြန်မာ့ဆက်သွယ်ရေး လုပ်ငန်းသို့ ညွှန်ကြားခဲ့ပြီး လှိုင်းနှုန်းရှင်းလင်းပြီးမှသာ Ooredoo Myanmar Limited သို့ လှိုင်းနှုန်းစဉ်လိုဏ်စဉ် သတ်မှတ်ချထားပေးခဲ့ခြင်းဖြစ်ကြောင်း၊ သို့သော် တရားမဝင်အသုံးပြုနေသည့် Repeater များကြောင့် မိုဘိုင်း အော်ပရေတာများသို့ လှိုင်းနှုန်းနှောင့်ယှက်မှုများရှိနေပြီး Ooredoo Myanmar Limited မှာ ၎င်းတို့ အသုံးပြုသည့် နည်းပညာကြောင့် လှိုင်းနှုန်းနှောင့်ယှက်ခံရမှုမှာ အများဆုံးဖြစ်ခဲ့ကြောင်း၊ ဆက်သွယ်ရေးညွှန်ကြားမှုဦးစီးဌာနအနေဖြင့် တရားမဝင် Repeater အသုံးပြုခြင်းများ မပြုလုပ်ရန် နိုင်ငံပိုင်သတင်းစာများတွင် အကြိမ်ပေါင်းများစွာ ထုတ်ပြန်ကြေညာ ခဲ့ပြီး အဆိုပါ တရားမဝင် အသုံးပြုနေသည့် Repeater များကို တိုင်းတာစစ်ဆေး၍ ဖြုတ်သိမ်း ခြင်းများ အပါအဝင် လှိုင်းနှုန်းတိုင်းတာစစ်ဆေးခြင်းများကို သက်ဆိုင်ရာအဖွဲ့အစည်းများနှင့် ပူးပေါင်း၍ စဉ်ဆက်မပြတ် ဆောင်ရွက်ပေးခဲ့ကြောင်း၊ ထို့ပြင် CDMA စနစ်နှင့် လှိုင်းနှုန်းနှောင့်ယှက် မှုကို လျော့ချနိုင်ရန်အတွက် (third party) Consultant အားငှားရမ်း၍ လှိုင်းနှုန်းတိုင်းတာမှုများ ပြုလုပ်ခဲ့ပြီး အဆိုပါ Consultant ၏ အကြံပြုချက်အရ လှိုင်းနှုန်းနှောင့်ယှက်မှု ဖြစ်ပေါ်နေသည့် နေရာများတွင် Filter တပ်ဆင်မှုများပြုလုပ်ရန် သက်ဆိုင်ရာ အဖွဲ့အစည်းများသို့ ညွှန်ကြားခဲ့ကြောင်း ရှင်းလင်းပြောကြားခဲ့ပါသည်။

၅။ ဆက်လက်၍ အမြဲတမ်းအတွင်းဝန်က Ooredoo Myanmar Limited သည် ယခုကိစ္စကို ASEAN Comprehensive Investment Agreement (ACIA) နှင့်အညီ အနုညာတနည်းဖြင့် စီရင်ဆုံးဖြတ်ခြင်း ပြုလုပ်လိုကြောင်း တင်ပြထားသည့်ကိစ္စနှင့်စပ်လျဉ်း၍ ACIA တွင် ဆက်သွယ်ရေး ကဏ္ဍအတွက် ဖော်ပြထားခြင်းမရှိသဖြင့် ယခုကိစ္စအား အဆိုပါ ACIA ဖြင့် ဆောင်ရွက်၍ ရ/ မရ အကြံပြုဆွေးနွေးပေးစေလိုကြောင်း ပြောကြားခဲ့ပါသည်။

၆။ ဥပဒေအကြဉာဏ်ပေးရေးဦးစီးဌာန၏ဒုတိယညွှန်ကြားရေးမှူးချုပ်၊ ဦးကျော်ကျော်နိုင်က ယခု ကိစ္စအား အဆိုပါ ACIA ဖြင့် ဆောင်ရွက်၍ ရ/မရ နှင့်စပ်လျဉ်း၍ စင်ကာပူနိုင်ငံတွင် Ooredoo Group ၏ကုမ္ပဏီ (၂) ခု ရှိကြောင်း၊ အဆိုပါ ကုမ္ပဏီ(၂) ခုအနေဖြင့် လက်ရှိ Ooredoo Myanmar Limited တွင် ရှယ်ယာပါဝင်ကြောင်း သိရှိရသဖြင့် ရှယ်ယာပါဝင်မှုအချိုးအစားကို သိရှိရန် လိုအပ်ကြောင်း၊ Majority Share အနေဖြင့်ပါဝင်ခြင်း ရှိ/မရှိ၊ Board of Directors တွင် ပါဝင်မှုအခြေအနေ စသည့်အချက်များကို သိရှိရပါက ACIA ဖြင့်ဆောင်ရွက်၍ ရ/မရ မှတ်ချက် ပေးနိုင်မည်ဖြစ်ကြောင်း ရှင်းလင်းပြောကြားခဲ့ပါသည်။

၇။ မြန်မာနိုင်ငံရင်းနှီးမြှုပ်နှံမှုကော်မရှင်၏ ညွှန်ကြားရေးမှူး၊ ဦးမင်းဇော်ဦးက လက်ရှိ Ooredoo Myanmar Limited သည် စင်ကာပူ နိုင်ငံတွင် Ooredoo Group ၏ကုမ္ပဏီနှင့် Incorporate ပြုလုပ်ထားသည့် ကုမ္ပဏီဖြစ်ကြောင်း၊ ACIA ဖြင့် ဆောင်ရွက်၍ ရ/မရနှင့် စပ်လျဉ်း၍ ယခု Ooredoo Myanmar Limited မှာ Singapore Incorporate ပြုလုပ် ထားသည့်ကုမ္ပဏီဖြစ်သည့်အတွက် Singapore Entity အနေဖြင့် Claim ပြုလုပ်လာခြင်း ဖြစ် ကြောင်း၊ ACIA ၏ Article 3 တွင်ဖော်ပြထားသည့် Scope of Arbitration တွင်ပါဝင်သည့် ကဏ္ဍများမှာ Member States များအနေဖြင့် Reservation ပြုလုပ်နိုင်သည့် ကဏ္ဍများကိုသာ ဖော်ပြထားခြင်းဖြစ်သည့်အတွက် ဆက်သွယ်ရေး ကဏ္ဍအား သိခြားဖော်ပြမထားခြင်းဖြစ်ကြောင်း ရှင်းလင်းပြောကြားခဲ့ပါသည်။

၈။ ဆက်လက်၍ မြန်မာအစိုးရအနေဖြင့် ချိုးဖောက်သည်ဟု Ooredoo Myanmar Limited က ဖော်ပြထားသော Articles (National Treatment ၊ Treatment of Investment ၊ Transfer) များအနက် Treatment of Investment အပေါ်တွင်သာ စိစစ်သုံးသပ်ကြည့်ရန် လိုအပ်မည်ဖြစ်ကြောင်း၊ ထို့အပြင် ယခုကိစ္စရပ်အား နှစ်ဦးနှစ်ဖက် ညှိနှိုင်းဖြေရှင်းခြင်းနည်းဖြင့်သာ ဦးစွာဖြေရှင်းစေလိုကြောင်း၊ Arbitration ပြုလုပ်မည်ဆိုပါက နိုင်ငံ၏ပုံရိပ်ကို ထိခိုက်စေနိုင် မည်ဖြစ်ပြီး ကုန်ကျစရိတ် များမည်ဖြစ်ကြောင်း၊ Consultation Approach ဖြင့်သာ ဦးစွာ ဆောင်ရွက်စေလိုကြောင်း၊ ထို့အပြင် ၎င်းတို့သို့ပေးအပ်ထားသည့် လှိုင်းနှုန်းစဉ်လိုင်စင် (Spectrum License) အပိုဒ်(၁၀.၅) တွင် ဖော်ပြထားချက်အရ Arbitration ဆောင်ရွက်နိုင်ခြင်း မရှိသည့် အတွက် နှစ်ဖက်ညှိနှိုင်းဆွေးနွေးမှု ဦးစွာပြုလုပ်စေလိုကြောင်းနှင့် ACIA ၏ Article (11) ပါ Treatment of Investment တွင် ဖော်ပြပါရှိသည့် Fair and Equitable Treatment ကိစ္စနှင့်စပ်လျဉ်း၍ သတိပြုဆောင်ရွက်ရန် လိုအပ်ကြောင်း၊ Arbitration မပြုမီ အဆင့်ဆင့် ညှိနှိုင်း ဆောင်ရွက်ခြင်း၊ ဆွေးနွေးခြင်းများ ဆောင်ရွက်ရမည်ဖြစ်ပြီး နှစ်ဖက်သဘောတူညီမှု မရရှိမှသာ Arbitration ဆောင်ရွက်ရမည် ဖြစ်ကြောင်း၊ ထိုသို့အဆင့်ဆင့် ညှိနှိုင်းဆောင်ရွက်ရာတွင် သက်ဆိုင် ရာကုမ္ပဏီ အဖွဲ့အစည်းမှ တင်ပြလာသည့် ကိစ္စရပ်များအပေါ် အရေးယူဆောင်ရွက်ရာ၌ Fair and Equitable ဖြစ်စေရန်လိုအပ်ကြောင်းနှင့် လက်ရှိတွင် မြန်မာအစိုးရအနေဖြင့် Fair and Equitable

Treatment ချိုးဖောက်ခြင်း မရှိသေးပါကြောင်း ညွှန်ကြားရေးမှူး၊ ဦးမင်းဇော်ဦးက ရှင်းလင်းပြောကြားခဲ့ပါသည်။

၉။ အမြဲတမ်းအတွင်းဝန်က Ooredoo Myanmar Limited သို့ ဦးစွာ ညှိနှိုင်းဆွေးနွေးနိုင်ရေး အကြောင်းကြားစာကို ပေးပို့သွားမည်ဖြစ်ပြီး (၁၈.၂.၂၀၁၉) ရက်နေ့တွင် Ooredoo Myanmar Limited နှင့် ပြည်ထောင်စုဝန်ကြီးတို့ တွေ့ဆုံသည့်အခါ နှစ်ဖက်ညှိနှိုင်းဆွေးနွေးခြင်းဖြင့် ပြေလည်အောင် ဆောင်ရွက်သွားမည်ဖြစ်ပါကြောင်း ပြန်လည်ဆွေးနွေးခဲ့ပါသည်။

၁၀။ ပြည်ထောင်စုရှေ့နေချုပ်ရုံးက ဥပဒေကြောင်းအရ လိုအပ်သည့်အကူအညီများ အကြံပြု ဆွေးနွေးဆောင်ရွက်ပေးသွားမည် ဖြစ်ပါကြောင်းနှင့် မြန်မာနိုင်ငံရင်းနှီးမြှုပ်နှံမှုကော်မရှင်မှလည်း လိုအပ်သည့်အကူအညီများ ဆွေးနွေးဆောင်ရွက်ပေးသွားမည် ဖြစ်ပါကြောင်း ပြန်လည်ပြောကြားခဲ့ပါသည်။

၁၁။ အစည်းအဝေးတွင် အောက်ပါတို့ကို ဆုံးဖြတ်ခဲ့ပါသည် -

စဉ်	ဆုံးဖြတ်ချက်များ	ဆောင်ရွက်ရန်
၁။	Ooredoo Myanmar Limited နှင့် ဦးစွာ ညှိနှိုင်း ဆွေးနွေးနိုင်ရေး အကြောင်းကြားစာ ပေးပို့ရန်	ပို့ဆောင်ရေးနှင့်ဆက်သွယ်ရေးဝန်ကြီးဌာန ပြည်ထောင်စုဝန်ကြီးရုံး
၂။	Ooredoo Myanmar Limited ၏ကိစ္စနှင့် စပ်လျဉ်း၍ ဖြေရှင်းနိုင်ရေး လိုအပ်သည့်အကူအညီများ ဆောင်ရွက်ပေးရန်	ပြည်ထောင်စုရှေ့နေချုပ်ရုံး မြန်မာနိုင်ငံရင်းနှီးမြှုပ်နှံမှုကော်မရှင်

၁၂။ တွေ့ဆုံဆွေးနွေးမှုသည် (၁၁:၃၀) နာရီတွင် ပြီးဆုံးပါသည်။

မှတ်တမ်းတင်သူ

(အေးမျိုးဝင်း)

လက်ထောက်ညွှန်ကြားရေးမှူး

ရက်စွဲ။ ၂၀၁၉ခုနှစ်၊ မတ်လ ၁၂ ရက်

စာအမှတ်၊ ဆသ-၂/မလ(မှတ်တမ်း)/၂၀၁၉/(၈၆၈)

ဖြန့်ဝေခြင်း

အစည်းအဝေးတက်ရောက်သူများအားလုံး

မိတ္တူကို

ရုံးလက်ခံ / မျှောစာတွဲ